

వివాగము (శ్రీ) బుద్ధి : 3 వేదము :
- 1 -


శృంగార గ్రంథముల న

శ్రీ - శృంగార

శృంగార భట్టాచారి త

చి నా ను

గంగాధరకవి ప్రణీతము



ప్ర కా త మ లు :

బి. యస్. శాస్త్రి అందుకొ.,

మద్రాసు.

శ్రీ - శృంగార

శ్రీశ్రీస్వామ్య సంకలితము

శ్రీశ్రీస్వామ్య సంకలితము

ప్రథమ ముద్రణము

లండన్ రాయల్ యెడిషన్

1928

చెన్నై పురి

సమదర్శిని కార్యాలయమున

ముద్రితము




Copyright

A-1

A-1

A-1



జంగమ-శేష్య

పీఠిక.

జాను దెనుఁగు నుడికారముల సొంపు పెంపొంద, శివభక్తుల చరిత్రములను ద్విపదలుగా దొలుదొల్త రచించిన మహాకవి, పాల్కురికి సోమనాథుఁడు. ఆతని రచనములయందు సూచింపఁబడిన యొక శివభక్తుని గాఢావేశమే యిట్లు భల్లాణ చరిత్రమును పేర ద్విపదరచనముగా వెలసినది. ఈ రచనమునకుఁ గృతికర్త.

చితారు గంగాధరకవి, సిరియాళ చరిత్రమును కృత్యంతరమున నీతఁడు వెనవెళ్ల గంగాధరుఁడని కలదు. విరద్దఱును, వీరయ్య మల్లమాంబికలనే, తలిదండ్రులనుగాఁ బేర్కొన్నారు. రెండును శివభక్తుల చరిత్రములు; ద్విపదలు; రచనమునఁ జాలపోలిక గలవి; కాన, వీరిరువురు నొక్కరే యగుదురు. వెనవెళ్ల యీతని గ్రామనామమును, 'చితారు' ఇంటిపేరును,

కాదగును. రచనమునుబట్టి, యితని బదునేడవ శతాబ్దమునకుఁ జేందినవానిగ, నూహింపదగును.

భల్లాణచరిత్ర.

సింధు కటకాధీశుడగు, భల్లాణరాజు చరిత్ర మిందు వర్ణిత మైనది. భల్లాణుడు శివభక్తాగ్రేసరుడు, జంగము లేదియనిగిన లేదనక యిచ్చుటకు, దీక్షబూనినవాడు. ఇతని శక్తిని, బరీక్షించుటకై శివుడు, విటజంగుఁ డై యితని యొద్దకు వచ్చి సంభోగార్థము, వేశ్యను గూర్చు గోరినాడు. శివుని మాయచే వేశ్య యొక్కతె మైనఁ బట్టణమున లభింపమిచేఁ దనపత్నినే వేశ్యనుగా నాజంగమున కర్పించినాడు రాజు. శివుని డాతని దీక్షకును, తెగువకును, భక్తిని మెచ్చి, యాతనికి సాయుజ్యము నొసంగినాడు. పాల్కురికి సోమనాథుడు పేర్కొన్న శివభక్తులందఱు చరిత్రకందినవారే. ఈభల్లాణుడు సైత మట్టివాడే యగును. ఇది భావి పరిశీలనమువలనఁ దేలఁగలదు.

ఈ పరమభక్తాగ్రణి చరిత్రమును బలువు రితరకవులు ప్రబంధములుగను, నాటకములుగను, దండకములుగను రచించినారు.

వి శేష ము లు.

గ్రంథమున 'కొలిపాక గంటలను' జంగములు చాల్చువారని కలదు. (చూ ౧౧ పే. చివ పంర క్తి (పశ్చిమచాళుక్యరాజయినసింహబల్లహుని రాజ్యస్థానములలో, నీ కొలిపాక యొకపట్టణము; ఇది నిజామురాష్ట్రాంధ్ర దేశమున నున్నది. (చూ. బసవపురాణ పీఠిక పే ౬౧, ౬౨) ఈ కొలిపాక శైవులకు రాజధాని. సుప్రసిద్ధ శైవాచార్యుడగు రేవణసింధుని జన్మస్థానము. ఈపట్టణమున నాకాలమున జంగములు వాయించు కంచుగంటలు విరివిగాఁ బోత పోయుచుందురు.

ఈ గ్రంథము భక్తిరస ప్రధానమైనది. శృంగార మంగము గాఁగలది. ఇందు వేశ్యాశృంగారమును కపి సరసముగా సంతరించినాఁడు. ఇతఁడు లక్షణమును ఒక్కొక్కచో శబ్దస్వరూపమును

సైత మంతగాఁ బాటింపక పామరలకును సుబోధ
ముగ నుండునట్లు తేట తెలుఁగు మాటలతో దీనిని
రచియించినాఁడు.

ఈతఁడు ప్రాస యతిని వాడలేదు.

శృంగార గ్రంథమాలయం దిది నాలుగవ
గ్రంథము, ఈగ్రంథమును, మున్నటివానివలెనే
సరసాంధ్రజన సమాదరణ పాత్రమై ఒకటివెంట
నొకటిగాఁ బ్రాచీన రచనములను బ్రకటింపఁ
బూని యున్న మా ప్రయత్నమును గొనలు సాగఁ
జేయునుగాక యని యాశించు చున్నాము.

విభవ		ఇట్లు.
వైశాఖశుద్ధ	}	గంటి సూర్యనారాయణశాస్త్రి,
పంచమి		సంపాదకుడు.
మంగళవారము		



శ్రీః
శృంగారభల్లాణచరిత్ర

అవతారిక

శ్రీ గురులింగ సంచితనిర్మలాంగ

భోగీంద్రకేయూర పుణ్యసంచార
పరమకృపాశీల భక్తవిలోల
కరిరాజమదభంగ కామభస్మాంగ
నారాయణస్తోత్ర సగజాకళత్ర
వీరావతార యోవిధిగర్వచూర
నాకేశసుతిపాద నాదవినోద
యోకాశికానాథ యోవిశ్వనాథ
యని యిట్టులాస్వామి నభినుతిసేసి
తనరంగ గురుపదధ్యానంబు సల్పి
కరమర్థి బసవన్నఁ గనుఁగొని మ్రొక్కి-
కరిముఖు నర్పించి గణములఁ బొగడి
అన్నపూర్ణాంబను నాత్మలోఁ దలఁచి



పన్నగధరు వీరభద్రునిఁ గొలిచి
 ఫాలాక్షు సోమేశుఁ బ్రార్థనసేసి
 వాఙాయముగ భక్తవరుల నుతించి
 శ్రీపతిపండితుఁ జిత్తమం దెంచి
 ప్రాపగుమంచనపండితుఁ దలంచి
 భవ్యుడౌ శ్రీచెన్నబసవనిఁ గొలిచి
 సేవ్యుండు మడివాలుశేఖరుఁ బొగడి
 మురియుచు సారూప్యమును బొందినట్టి
 పరమపావనులైన ప్రమథులఁ దలంచి
 శివకవులనుతించి శివయోగమునను
 గవితా విశేషంబుఁ గరమర్థిఁ బడసి
 అరుసించి వీరేశు కర్పించుకొఱకుఁ
 బొరి మించు భల్లాణభూవరుచరితఁ
 దెనుఁగున ద్విపదగాఁ దెల్లంబుసేతు
 ఘనలు ప్రస్తుతిసేయఁ గవిబుధుల్ మొచ్చుఁ
 బనిపూని శివభక్తిపరులు నుతింప
 వినుపింపవలసిన విజ్ఞానపరుఁడఁ
 బరమశివాచారభరితవర్తనుఁడ

గురులింగజంగమ కరుణాన్వితుండ
 మరునిభ వీరయ్యమల్లమాంబికల
 వరపుత్రుఁ డగువాఁడ వంశవర్ధనుఁడ
 ఘనమైన చిత్తారు గంగాధరుండ
 వినుపింతు నా నేర్పువిధమున మెఱసి,
 భూమిపై సురరాజ పూజితంబై న
 నైమిశారణ్యంబునం దొక్కనాఁడు
 ఘనపుణ్యులగు శౌనకాదులు సూత
 మునిఁజూచి సంతోషమున నిట్టులనిరి.
 పరమపావనులై న ప్రమథేంద్రవరుల
 చరితలు మీవల్లఁ జవులుప్పత్తిల్ల
 వినఁగల్గె లెస్సగా విజ్ఞానభక్తి
 ననఘ, వేఱొకకథనడుగంగవలయు
 భావజహనుడైన పార్వతీవిభుఁడు
 దేవాదిదేవుండు దీనులకెల్లఁ
 ధర్మియుఁడండ్రొయై ధరకును దిగ్గి
 భల్లాణరాయని పణఁతిరత్నఁబు
 నడుగఁ గారణమేమి యాన్యపుడైన

శృంగారభల్లాణచరిత్ర

నడిగిన లేమ పొమ్మనక శంభునికి
నీయఁ గారణమేమి యిచ్చినసతికి
నాయెడపుత్రుఁడై హరుఁ డేలపుట్టె
నీ తెఱఁగంతయు నింపుతో వినఁగఁ
బ్రీతి కల్గెను మునిశ్రేష్ఠ ! విన్పింపు
మనవుడు విని సూతుఁ డాశౌఁకాది
మునలకు సంతోషము నఁ జెప్పఁదొడఁగె

—

శ్రీః

శ్రీ రంగారభల్లాణచరిత్ర

~~~~~

ప్రథమాశ్వాసము

~~~~~

శ్రీ కరంబైనట్టి సృష్టిలోపలను

బాకశాసను రాజ్యపదవిని మీటి
కడురమ్యమగు సింధుకటకంబు గలను
ఉడుపక యొక్కొక్క యుగమునముందు
దేవదాసవృత్తు దృష్టిచిమించి
కావలెనని చూడఁగలిగినదట్టి
రంగారు బహురత్న రచితకుడ్యముల
బంగారుకోటలు పచ్చికస్తూతి
యడవల్లు కొమ్మలు నాటకూటములు
పొడవైనమేడలు భువనేశ్వరమాలు
బహురత్నకాంతి సంపదలను నొప్పి

శృంగారభల్లాణచరిత్ర

మహి మించు ముత్యాలమంటపంబులును
సంగడిబావులు సంబరంబిడెడు
ముంగిళ్ల ముత్యాలముగ్గులు గలిగి
చూడ నింపగు సూర్యసోమవీధులును
వేడుక నింటింట వృషభధ్వజములు
దేదీప్యమానముల్ దేవాలయములు
నాదిక్కునను నొప్పు యజ్ఞశాలలును
లలితమై తనరెడు లక్షగాదెలును
సలలితంబైయున్న శస్త్రశాలలును
ఎన్న గోచరమైన హేమకుంభములు
నున్నతసాధంబు లుజ్జ్వలంబైన
మణిగోపురంబులు మణిమంటపములు
మణితోరణంబులు మణిమందిరములు
నారికే ఛాళోక నాగ పున్నాగ
వారిజ మందార వట బిల్వ తాల
జంబీర తింత్రిణీ చందన నింబ
హంబాళ హింతాళ కాశ్వత్థ బిల్వ
బదరికా ఖర్జూర పనస రుద్రాక్ష

ప్రథమా శ్వాసము

కదళికా కురువింద ఘనసారకములు
మొదలైన బహువృక్షములచేత నమరి
పదివేల శాఖలై ప్రబలిపుష్పముల
ఫలముల మధురసభరితమై యున్నఁ
జలుకలు వీక్షించి చేకొని డాసి
పలుకుచు నొక్కొక్కఫలమును గొలుక
కలిగి తుమ్మెదలు రుంకారంబుతోను
తెలివైన సుమములతేనియల్ గ్రోలఁ
గలపక్షిరవముల కలకలధ్వనుల
వలనొప్పు నుద్యానవనములు గలిగి
విలసిల్లు త్రిభువనవిఖ్యాతి నొంది
బ్రహ్మతోనైనను భాషింపఁ గలుగు
బ్రాహ్మణమసియెడు బ్రాహ్మణోత్తములు
దశరథాత్మజుకంటె ధరణిఁ బాలించి
యశముచే వెలసినయట్టి క్షత్రియులు
జలసిధు లేడింటి సహజరత్నముల
నలరిన ధనవంతులైన వైశ్యులును
బురుహూతుమించిన భోగభాగ్యముల

సురుచిరంబై నట్టి శూద్రసంఘములు
 కిన్నర గంధర్వ గీర్వాణ యక్ష
 కన్యలఁ గాదనుకామినీమణులు
 కరినైన నీక్షించి కిరమునఁ బట్టి
 పొరలింపఁజాలిన భుజబలోన్నతులు
 బిరుదురాహుత్తులై పేర్కొని గిపులఁ
 దరుమనోపినయట్టి దండిసాహసులు
 కొదలేక కదలాడు కొండలోయనఁగ
 మదమెక్కి తూగాడు మత్తేభములును
 మెరసి పాటుచునున్న మిన్నేరుదాటి
 యురుకనోపినయట్టి యుత్తమాశ్వములు
 వలనైన రంభ నూర్వశినైన గెల్వఁ
 గల రాపురిని వారకామినీమణులు
 వీర శైవాచార విజ్ఞానకలిత
 కారుణ్యధారు లఖండితవ్రతులు
 వదలని యతిశీలవ్రతములచేతఁ
 బదిలక్షలకునైనఁ బదికొట్లకైన
 జంగమార్చనసేయు సద్భక్తవరులు

ప్రథమాశ్వాసము

022

నంగలింగాంగులు నానారపకులు
 మారటకుదులు మహిఁ జూడఁగలిగి
 యానూభముగఁ బట్టెను గాఁ బుట్టుగి
 నీశ్వరప్రీతిగా నిహపదాదూరి
 విశ్వకర్మమును గాని నినుష్ఠి
 యాసింధనకటకంబు నానగభామముగ
 వాసిగా నేలెడు వంశవృక్షంబు
 కరకరి కిపుగజకంఠీరపుంబు
 పరమోపకారుండు బహునామగం
 నంగరవిడముగడు సత్సహంబు
 జంగమతీర్థ ప్రసాదసేనకుండు
 వనజి గాభిసంబు వంగుబొట్టెల్లంబు
 జననాథుఁ డాహరిచ్చేదవఁ బా
 భసితత్రిపుండ్రుండు భక్తవంశుండు
 రసికుండు భల్లానాథాజీతింబు
 అతనికి నవరాణి ముదిరెను పేర
 యతిమొగ్గు పూజాణి నానాభావ
 పల్లవపాణి యా జగము లా

చల్లమాదేవి నా సతిమణి గలదు
 చల్లమాదేవికి సవతిరత్నంబు
 మల్లికాదేవి యన్నానిని గలదు
 ఇరువురు సతులతో నినకులేశ్వరుడు
 సరసప్రవీణుడై సద్దోష్ఠినుండి
 నిర్మలచిత్తుడై నెటి నొక్కనాడు
 ధర్మమార్గంబులఁ దలపోసి చూచి
 రథికులు సేవింప రాజులు గొల్వ
 సధికసంభ్రమమున నానందమొంది
 గురునిసన్నిధి కేగి గురునాథుఁగాంచి
 శరణార్థియని మ్రొక్కి సద్భక్తి నిలిచి
 కరమర్థిఁ గొనియాడి కణకతోఁబలికె
 వరపుణ్య, నాపిన్నవాక్యంబు పినుము
 యొడయ లేమైనను నొసరంగ నడుగ
 గడపక యొసఁగెడి ఘనబుద్ధి నాకుఁ
 బొడమెను బూదియబొట్టు నానుదుట
 కడఁకతో ధరియింపు గైకొంటి వ్రతము
 నని యిట్లు భల్లాణుఁ డాడువాక్యములు

ప్రథమాశ్వాసము

విని గురునాథుండు విస్మయంబంది
యాభక్తవరుఁ జూచి యప్పడిట్లనియెః
ఓభూమినాయక, యో శిష్యవర్య,
యసమలోచను భూతి నందఁగారాదు
వసుధేశ, నీ కింతవైరాగ్యమేల?
యిప్పటితాత్పర్య మెల్లకాలంబు
నొప్పగా నిలువ దోయుర్వీశ, వినుము
వరశిష్యుఁ డేపాటివ్రతము దప్పినను
గురునాథునకుఁ జాలఁగొదవ సిద్ధించు
నియ్యనోపుదునుని యిచ్చువారున్న
నయ్యలు మహనీయు లాసించి యేమి
యడిగిన లేదు పో యనరాదు సుమ్ము
కడుపునఁబుట్టిన కన్నియనైనఁ
కండలు కోసైనఁ గనులు తీసెన
గుండెలు తఱిగైనఁ గొడుకుఁ జంపైన
నిల్లాళి నడిగిన నివ్వఁగవలయు
వల్లభ, యితటివాఁ డైతివేని
మఱి యందు మీభూతి మాచేత ననిన

నరపతి విని గురునాథు కీర్తనయె
 నీరధు లింకిన నింగి వ్రాలినను
 దారలు డుల్లిన ధరణి గెంటినను
 గామారి తానయై కదలిపచ్చినను
 నేమాట బొంకను నీయాన గుగుండ,
 ధరియించు బూదిని దనకని మ్రొక్కె
 బరికించి యాగురుపండితేంద్రుండు
 కరమున బూదిని ఘనని నెన్నుదుట
 ధరియించి పంపిన ధరణీశ్వరుండు
 తనమదిరముఁ జేరి తరుణులుఁ దాను
 మునుకొని సంతోషమున నుండిరత
 తెగువ భల్లాణుని తేజము కేను
 దగనని పోయి పాతాళఁబునకును
 జొరఁబారినట్టులు సూర్యుండు గ్రుంకె
 గరగొన్న చీకట్లు క్రమై నాలోనఁ
 తారలు వికసించెఁ దటచుగా మిట
 వీరశైవము చాల వెదచల్లినట్లు
 విహితమై నిండాటి వెన్నెలల్ గాయ

బహుజీవరాసులు ధౌసల నుడుగఁ
 గలువలు వికసింపఁ గమలముల్ మూఁగఁ
 గలికి తుమ్మెదలు ఝంకారంబుసేయఁ
 జలుకలరథ మెక్కి చెల్వగా నిక్కి
 వలరాజు కోపించి వలపు లెక్కించి
 పురుషులపైఁ బొంచి పూవిల్లు వంచి
 శరఃసు లేదును నేర్చి సకియలఁగూర్చి
 గరిగట్టి మనసులఁ గరఁగఁజేయుచును
 మరు కేళిఁ గావించి మరులు పుట్టించి
 బలములతోఁ దన భవనంబుఁకేగి
 మలమూర్తిపై గాలి మందమై వీవఁ
 జుక్కలు కనుమూయు సోముండు జార
 కుక్కుటంబులు నిక్కి “కో”యని కూయఁ
 దోరముగాఁ జుక్క తూర్పునఁ బొడమ
 వారిజముఖులు కైవారంబుసేయ
 నవనీశ్వరుండు లేచి యతివలు దాను
 శివపదధ్యానులై శివపూజఁజేయ
 నశరీరి వీక్షించి యవనీశునకును

బసిడియా నివ్యాళిపల్లెంబు నిచ్చు
 క్రమమున నుదయించెఁ గమలబౌంధవుఁడు
 కమలముల్ వికసించెఁ గలువలు మొగిచె
 వనితలు చరియించి వాడవాడలను
 గనకకుంభములతోఁ గస్తూరిఁగలపి
 యంగళ్ల వాకిళ్ల నలుకులుచల్లి
 ముంగిళ్ల ముత్యాల మ్రుగ్గులువెట్ట
 గంధర్వ యక్షులు గానముల్ సేయ
 సంధ్యాది విధులను సరగునఁదీర్చి
 పలికినపంతంబు భక్తసమితికి
 వెలయింతునని మంచివేళలో లేచి
 హాటకమయమైన యారాజు కొల్వు
 కూటంబు నతిచిత్రకూటమై యొప్పు
 నిగనిగమెఱయు విసీలకంభములు
 పగడంపుఁ దిన్నెలు బంగారుచికిలి
 యచ్చకస్తురిగోడ లందు చిత్తరువు
 పచ్చకర్పూరపుఁ బలుకులమ్రుగ్గు
 ప్రణుతింపరాని సోపానమార్గములు

మణిమయంబై నట్టి మదురులచూరు
 చూరువెంటను బెద్దచుక్కలంతేసి
 పేరైన ముత్యాలపేర్ని కుచ్చులును
 కుచ్చులకొనలను గోమేధికములు
 పచ్చలు కెంపులు పద్మరాగములు
 నంతరాంతరముల నలర నిబ్బంగి
 వింతలఁ గై నేసి వెలయు గవాక్ష
 ములచేత విలసిల్లి మునుకొని హేమ
 కలశంబులను మించి గగనంబుముట్టి
 దినకరశతకోటిదివ్యదీప్తులను
 గొనకొన్న యా రాజుకొలుపుకూటముకు
 భూజనములు చూడ బురుహూతుఁబోలి
 రాజులు భల్లాణరాయఁ డేతెంచి
 వరరత్నభూషణావళులు దీపింపఁ
 దరమైన కర్ణపత్రములు శోభింప
 మకరకుండల రత్నమకుటంబు మెఱయ
 వికసితవదనుఁడై విడముసేయుచును
 శివపదధ్యానియై శివయోగమునను

నవరత్నసింహాసనస్థుడై యున్నఁ
 దెరఁగొప్ప ఛప్పన్న దేశాధిపతులు
 ఇరువంకలను డాసి యిష్టమై కొలువ
 హితులు మంత్రులు పురోహితులు సేవింప
 నతివశిరోమణి యాకుఁ జుట్టిశుఁ
 గరకంకణాదులు ఘలుఘల్లుమనఁగ
 సరసత్వమున సఖుల్ చామరల్పవీవ
 బలముష్టిగల జెట్లు పాదంబు లొత్త
 బలములు సేవింప భట్లు నుతింపఁ
 గల్గరి రిపుగజ కంఠీరవుండు
 భల్లాణరాయుండు పలికెఁ బంతంబుః
 విన్నుడి యాస్థానంబు, విశదంబుగాను
 మనమున నే నొక్కమాట యూహించి
 యనువొందఁ బలికెద నవనిలో నన్ను
 నెనసిన వాంఛల నేమైనఁగోరి
 యడుగనిజంగాని కలరఁగ నొట్టు
 నడిగిన లేదన్న నాయొట్టు తనకు
 ననియిట్లు చాటింప నష్టదిక్కులను

విని జంగమయ్యలు వేడ్క లింపొంద
 మును లాదిగా దివ్యమూర్తులతోడ
 జననాథు వీటికిఁ జనుదెంచువారు:
 జడముడిబసవయ్య చంద్ర చూడయ్య
 విడిగంట చిక్కయ్య భీమలింగయ్య
 పర్వతనాథయ్య పరమయోగయ్య
 నిర్వాణసోమయ్య నీలకంఠయ్య
 చరలింగదేవయ్య చన్నవీరయ్య
 మరుళయ్య గురువయ్య మలికార్జునయ్య
 బోడయ్య శివ్యయ్య పులిబోనమయ్య
 మేడయ్య నందయ్య మెట్టనంగయ్య
 విరుపాక్షదేవయ్య విశ్వనాథయ్య
 కరపాత్రసిద్ధయ్య కనకాంబరయ్య
 గురులింగదేవయ్య కోటిశ్వరయ్య
 శరభయ్య మొదలైన జంగమకోట్లు
 కక్షపాలలు మంచి కనకదండములు
 భిక్షపాత్రలు చిన్న పెద్దజోలెలును
 కొలిపాకగంటలు కురుచదండములు

యడిగిన లేదు పొమ్మనక యయ్యలకు
 నిచ్చగా నేమైన నీయఁజూచితివి
 మెచ్చితినిను మూఁడు మెచ్చుల ననుచు
 మాణిక్యమయమైన మహతియన్చేతి
 వీణియశ్రుతిఁగూర్చి విశ్వేశుమహిమఁ
 బాడంగ విని సోలి భల్లాణుడపుడు
 వేడుకపడి చాల విస్మయంబంది
 చాలుచాల్ బాపురే! సన్నునీ యనుచు
 లాలనతో నిచ్చే లక్షహొన్నులను
 కట్నంబు లిచ్చినఁ గైకొని తపసి
 పట్నంబు వెలువడి భక్తిమార్గమునఁ
 గైలాసమున కేఁగి కడుసంభ్రమమున
 ఫాలాక్షు నిజరాణిఁ బార్వతిఁ జేరి
 కరమొప్ప హస్తపంకజములు మొగిచి
 శరణార్థిఁసేసిన శాంభవి పలికె
 నెక్కడనుండి మునీంద్ర, యీరాక
 యక్కడ గలవార్త లన్నియు మాకు
 వినుపింపుమన్న నావేసాలతపసి
 వినుపింపఁ దొడఁగె నావృత్తాంతమెల్ల

శ్రీః
శృంగారభల్లాణచరిత్ర

ద్వితీయాశ్వాసము

ఓతల్లి, వినుమమ్మ, యుర్విపైనుండి
భాతిగా మిముఁజూడఁ బని కల్గెనమ్మ,
ఆ భూమిపై నున్న హరభక్తవరులు
వీభూతిధారులు విధికైనఁగాని
వెటవకున్నటువంటి వీరశైవులును
దఱచుగా నున్నారు ధర పిక్కటిల్ల
మఱియొక శివభక్తు మహిమఁ జూచితిని
గరమొప్ప నాసింధు కటకంబు నేలు
భల్లాణుఁ డనురాజు భక్తి నుప్పొంగి
యుల్లంబు రంజిల్ల నొక్కచిత్తమున
సడుగని జంగాని కలరంగనొట్టు
నడిగిన లేదన్న నాయొట్టు తనకు

నని యిట్లు గర్వించి యాడంగ వినియు
 వనజాక్షి యెఱిగింప వచ్చితి నీకు
 నన విని పార్వతి యాశ్చర్యమంది
 మునినాథుఁ గరుణించి ముదమున లేచి
 పనితలు సేవింప వైభవోన్నతులఁ
 దన విభుకడ కేఁగి తాత్పర్యమునను
 గరమర్థిలో మ్రొక్కి కటకంతుకనియె
 హరినేత్రపూజిత యమరేంద్రవినుత
 పురహర సర్వేశ భువనప్రకాశ
 నరలోకమందార నామనోహర
 సకలలోకాధార శరభావతార
 యొకవార్త విని యేను నొనర నీకడకు
 వచ్చితి నాపిన్న వాక్యంబు వినుము
 మెచ్చిన నిచ్చెదు మేనైన సగము
 ఇచ్చినఁ దప్పవదెంత యీవైన
 మెచ్చనేర్చినయట్టి మీనాంకహరుఁడ
 వింట నిన్నొక్కఁడు వెఱవక మోదెఁ
 గుంటెన నిన్నంపెఁ గొసరక యొకఁడు

ద్వితీయాశ్వాసము

ఇంటఁ గావలియుంచె నెలమి నిన్నొక్కఁడు
 కంట నిన్నొక్కఁడు కదిసి పూజించెఁ
 కొడుకు నొక్కఁడు మీకుఁ గూరగాఁజేసెఁ
 బడిరాళ్ల టువ్వెను వరుస నిన్నొక్కఁడు
 తరమిడి నీమీఁద దండెత్తె నొక్కఁడు
 గురుతుగా రోకటఁ గొట్టె నిన్నొక్కతె
 ఘనతతో సుతునిగాఁగనియె నిన్నొక్కతె
 పనిత ప్రాయము వచ్చి వలచె నిన్నొక్కతె
 యెంగిలంబలి యిచ్చి యెనసె నిన్నొక్కఁడు
 వెంగలిగా నిన్ను వెలివేసె నొక్కఁడు
 బటువుగాఁ దొడలపైఁ బవలించె నొక్కఁడు
 ఇటువంటి భక్తులు నెంద్రె సఁగలరె?
 అటుగాక యింకొక యాశ్చర్య మిపుడు
 నిటలాక్ష, భల్లాణ నృపకులోత్తముఁడు
 ఎడపక జంగమం బేవస్తువెన
 నడుగకుండిన నొట్టు నడిగిన లేదు
 అనినచో నాయొట్టు నఖిలంబు వినఁగఁ
 దనకని గర్వించి దండితో గంట

మొగసాలఁగట్టించి మ్రోయించు కొనుచుఁ
 జగురెక్కియున్నాఁడు సింధుపురకమున
 నాతని నిజభక్తి నలరంగఁ దెలియ
 భూతేశ యట వేగమునఁ బోయిరమ్ము
 అని విన్నవించిన యంబికమాట
 విని నవ్వి శంభుండు వేడుకనొంది
 నలినాక్షి సింహాసనస్థనుగాను
 కొలువులోఁ దొడలపైఁ గూర్చుండఁజేసి
 కరుణాకటాక్షుడై గారితో ననియె
 గిరిజ, మాభక్తుల కీర్తిసాహసము
 లగుదొంద హరికై న నజునికి నైన
 శిరములు వేయున్న శేషునికైన
 నిర్ణయింపఁగరాదు నిఖిలలోకముల
 వర్ణింపఁదరమె యెవ్వరికైనఁగాని
 నాకన్న నధికులు నాభక్తవరులు
 లోకలోకములన్ని లోఁగొనఁగలరు
 విధికైన వెఱవని వీరమాహేశు
 లధికులు వారేమి యడిగినఁజెల్లు

వారెల్ల నింతేసివా రౌట వినవె
 వారిజగంధి నీవాక్యంబు వినియు
 నూరకుండుట మాకు నుచితంబు గాదు
 ఆరాజవరుభక్తి నలరంగఁదెలిసి
 వచ్చెదఁ దోడ్కొని వామాక్షి, నీవు
 నిచ్చట నుండు మీయింతులు కొలువ
 నని యిట్లు సర్వేశుఁ డా గారిదేవి
 మనసు సమ్మతినేసి మహిమతోడుతను
 హరివిరించ్యాదుల నబువీడుకొల్పి
 సురలను బనిపుచ్చి సాంపుతోఁగొల్పు
 సాలించి యంతట శర్వాణి పంప
 కైలాసముననుండి గారీశ్వరుండు
 పుడమికి వెన డిగ్గి భువనంబు లెఱుంగఁ
 గడువేగమున సింధుకటకంబుఁ జేరి
 దీపింప రవికోటి దేదీప్యమాన
 మాపట్టణముఁ జూచి యాశ్చర్య మంట
 నిజరూప మటుమాని నీలకంధరుఁడు
 భజనతో నారాజు పట్టణంబునను

వారకామిను లున్న వాడలకేఁగి
 వారకాంతలఁ బిల్చి వలసినధనము
 నిప్పించి యొక్కొక యింతికి విటుని
 నొప్పగాఁ గావించి యుంచిన విటులు
 కామినీమణులతోఁ గామభోగముల
 శ్రీమంతులై యుండఁజేసి యాలోన
 నుదయకాలమునందు నొప్పిదం బైన
 పదివేలసూర్యులప్రభలు చెన్నొంద
 విరుపాక్షుఁడును నొకవిటజంగ మయ్యె
 కురులు నున్నఁగ చువ్వి కొనగోళ్లచేత
 ముంగలిసిగ వేసి మురువుగాఁ గొనలు
 చింగురంగులువార సిగను దాయెతులు
 పొగడపూవులదండఁ బొందుగాఁ జుట్టి
 మొగలిరేకులు మాని మొల్లలు దుఱిమి
 తెలివిగాఁ గస్తూరితిలకంబు దిద్ది
 వలపుమై బూదియ వన్నెగాఁ బూసి
 బంగరుచెఱఁగుల పట్టంచుదట్టి
 చింగులువారంగఁ జెలుపుగాఁ గట్టి

యురుసజ్జలింగంబు నురమునఁ దాల్చి
 మురుగుముద్రలు తీయమోవిపైఁగాట్లు
 చెక్కుల శశివంక చిన్నారిగోళ్లు
 వక్కలాకులసంచి వలెవాటుశాల్వ
 చెంపలగంధంబు చేత నంకుశము
 సంపెంగపూబంతి సరిపెణగొలుసు
 లందె పెండెరము రుద్రాక్షమాలికలు
 మందు కాటుకబొట్టు మణికుండలములు
 నీలాలపోగులు, నిక్కుకన్బొమ్మలు
 వాలారుగోళ్లును వాడిచూపులును
 బదముల సిరిగజ్జె పసిడిపావాలు
 మదనవికారంబు మైనిండఁ గలిగి
 మొల వంకకత్తియు ముంజేత జోలె
 సెలవులఁ జిరునవ్వు చిన్నారిచెమట
 వరశిష్యులై భక్తవరులు గొలువఁగ
 మరులుగొల్పెడు విటమాన్యుఁడో యనఁగఁ
 బుక్కిటఁ దములంబుఁ బుష్పమాలికయు
 నక్కడ నొకశిష్యుఁ డాకుఁ జుట్టియ

నాడాడ నొకశిష్యుఁ డద్దంబుఁ జూప
 నీడఁ జూచుచు నంత నిలిచి మురియుచు
 బలుతీగు మఱికాంతి భావించి చూచి
 మెలిగొన మీసాలు మెలిచి దిద్దుచును
 నొటపును మెటపును నొయ్యారివగలు
 విరియశఁకరుఁడిట్లు విటరూపుఁ దాల్చి
 లంజెలకాముఁడై లలితముల్ సేసి
 మంజరిఁ జదువుచు మహిమతో రాఁగ
 నాసీమజనులెల్ల నటు చోద్యమంది
 యేసీమలోఁజూడ మిటువంటివిటుని
 నీవింత యీబాగు నీచక్కఁదనము
 నీవన్నె యీపూఁత యీజాణతనము
 నీనగ వీపెంపు నీసొంపు నీటు
 నీనటనంబులు నీమగతనముఁ
 గఁదుసందును లేని కళలను నిండు
 చందమామను మీఱఁ జాలియున్నాఁడు
 ఈజంగమును జూచి యెవ్వతె యెస
 నోజమాలియు వెంట నుటుకు నన్వారు

ద్వితీయాశ్వాసము

మనసు మెత్తనిదైన మగనిఁ బోవిడిచి
 వెనువెంటనేపోవు వెఱవ కన్వారు
 పదిలము గలిగిన పణఁ తియయైన
 నదియేల పోయెడు ననియెడువారు
 మానంబు గలయట్టి మానినియేన
 యూని ద్రవింపక యుండ దన్వారు
 ఈరాజయుషిఁ గాంచి యేసాధ్యయైన
 కోరి తానయి చేరకుండ దన్వారు
 వనితలగుణము లెవ్వరు కన్నవారు
 మనసు పారికపోదు మగవానిఁ జూచి
 మతిమంతుడై వేడ్క మనపురిఁ జేరె
 నితఁడెవ్వఁడో కాని యెఱుంగంగరాదు
 చిత్తజుడేమొ యీచిన్నెలవాడు
 చిత్తజుడయినను జెఱకువిల్లేది
 యింద్రుండుకాఁబోలు నీవగలాడు
 ఇంద్రుడైనను గన్ను లేవి మైనిండ
 బ్రహ్మ కాఁబోలు నీబాగులవాడు
 బ్రహ్మయైనను నాల్గుబాహులు నాల్గు

శృంగారభల్లాణచరిత్ర

శిరములుఁ బుక్కిటఁజెలఁగదే వాణి
పరికింప నీతఁడు బ్రహ్మయుఁగాఁడు
జలజాక్షుఁడేమొ యీజాడలవాఁడు
జలజాక్షుఁడైనను శంఖచక్రములు
తిరుమణి కస్తూరితిలకంబు లేవి
యరయంగనీతఁడు హరియును గాఁడు
భల్లాణరాయనిభక్తి వీక్షింప
చల్లమాడేవమ్మ సత్యంబు నరయ
హరుఁడేమొ యీరూప మమరంగఁ దాల్చి
యరుగుచు నున్నవాఁ డవును దధ్యంబు
అని యిట్లు పురజను లాడునీలోన
మనసిజహరుఁడేఁగి మానవాధిపుఁడు
కొలుపున్న మొగసాల గొబ్బునఁజొచ్చి
నిలిచియున్నంతలో నిజగురుఁగాంచి
భల్లాణరాయండు భక్తితో లేచి
యుల్లంబురంజిల్ల నొక్కచిత్తమున
శరణార్థియని మ్రొక్కి సన్నుతిసేసి
యరిమురి సింహాసనాసీనుఁజేసి

యాదటనర్ఘ్య పాద్యామ లొనర్చి
 పాదచారిగనున్న భల్లాణుఁజూచి
 కక్షపాల విభూతి కరమునఁ బట్టి
 పక్షమై ధరియింప భల్లాణుఁడనియె
 నేను ధన్యుఁడనైతి నెల్లలోకముల
 నేను ధన్యుఁడనైతి నిహపరాదులకుఁ
 బన్నగా నేడు మీపాదపద్మములు
 కన్నురారఁగఁ జూడఁ గలిగె నేడనిన
 నారాజుక్షేమంబు నంతయు నడిగి
 మారారి సంతోషమగున్నఁడై యుండె
 నావేళ మంత్రులు నాయయ్యవసల
 భావించి వీక్షించి పరిభాష ననిరి
 గురులింగ, యేభూమిఁగోరివచ్చితిరి
 యొలుపును మొలుపును నొయ్యారివగలు
 ముఁపంపునటనయు మోవ్విపెఁగాట్లు
 చిఱునవ్వు చెక్కిల్లుఁ జిన్నారిగోళ్లు
 నల్లని పలుగఱ నకు నెత్తి సిగయు
 మొల్లపువ్వులదండ మొలు వంకకత్తి

చెంపలఁ గంధంబు చేతను నురఁటి
 యింపును సొంపును నిది చరలింగ
 నీకుఁ జెల్లునుగాక నిఖిలలోకములఁ
 జేకొననొరులకుఁ జెల్లునే యనిన
 చేతిలోఁ జేవైచి శివుఁడట నవ్వి
 చాతుర్యమునఁ బల్కె సభయెల్ల వినఁగ
 ఘనతరంబగు తల్లిగర్భగోళమున
 జనియించుటకు విశేషం బిది కాదె?
 వారకాంతలఁజూచి వదలనేమిటికి?
 కోరిక పారిన గుడె బట్టనేల?
 పంచేంద్రియంబుల బంధింపనేల?
 ఇంచువిల్తునిబారి కీగంగనేల?
 కలలోన సతులను గామించనేల?
 స్థలితుఁడై కర్మలఁ గట్టువడనేల?
 స్నానజపంబులు సలుపంగనేల?
 కానలలోఁ దిరుగాడంగనేల?
 పరదేసులై గుల్లపంచలఁ జేరి
 పొరలాడినందునఁబు పుణ్యంబు లేదు

మదనకేళులయందు మమత లుహ్లాంగ
 ముదితల కుచకుంభములమీఁదఁజేయి
 వేసుక యతివీర్యవృద్ధులచేత
 వేసట లేకుండ వేశ్యలుఁదాము
 వింతవర్తనముల వివిధబంధముల
 సంతతరతికేళి సంయుక్తులగుచుఁ
 బువులశయ్యలపయి భోగభాగ్యములఁ
 బవళించిన సుఖంబుఁ బరమంబు గలదు
 కామశాస్త్రములందుఁ గామిగావచ్చు
 కామిగానట్టి నిష్కలుషుఁ డెవ్వండు?
 కామిగాఁడా తొల్లి గారీశ్వరుండు
 కామిగాఁడా తొల్లి కంసమర్దనుఁడు
 కామిగాఁడా తొల్లి కమలగర్భుండు
 కామిగాఁడా తొల్లి కమలబాంధవుఁడు
 కామిగాఁడా తొల్లి కిలువలరాజు
 కామిగాకయె మోక్షకామిఁగాలేడు
 ఈమాట విని నేను నీ గూఢుఁదాల్చి
 వేమాటు భక్తుల వేశ్యల నడిగి

పుట్టి నే విటుడనై భోగింతు నిత్య
 రట్టడి సంగమరాజును నేను.
 అనవినిమంతులు నౌనయ్య యనిరి
 పనిపూని సెలవులు వాట నవ్వచును
 ఉన్నజంగముఁజూచి యుర్వీశుడనియె
 అన్నివిద్యలు జంగమయ్యలసొమ్ము
 జంగంబు నొరయుట సంగతికాదు
 జంగంబు నాపాణ సల్లింగమూర్తి
 జంగంబు నాపాలి సర్వేశ్వరుండు
 లింగార్చనము సేయ లెమ్మని పలుక
 జననాథుఁ గనుఁగొని జంగ మిట్లనియె
 ననఘాత్తు! మారాక సర్థితో వినుము
 అన్నంబుపై మాకు నాశయులేదు
 వెన్నెలతేటైనవేశ్య కావలయు
 లంజెలేని దినంబు లత్నైఁగొని
 గంజి నోటికిఁబోదు ఘనుడ నీయాన
 యున్నమాటలు మాని యువిదఁదెమ్ముచుచు
 విన్నవించిన రాజవిభుఁ డిట్టులనియె

ద్వితీయాశ్వాసము

రావయ్య, జంగమరాజశేఖరుడ,
నావిన్నపము విను నాప్రాణలింగ
యొడయ నీ కీమాట యుచితంబు గాదు
అడుగుము మఱియు నేమైన నిచ్చెదను
వెలయాలి నడుగంగ విశితంబు గాదు
అలిగి హాస్యము చేతు రయ్యలు వినిన
నీకుఁగోరికయున్న నింపుసాంపైన
శ్రీకరంబైనట్టి చెలువను దెచ్చి
పెండ్లి చేసెదఁగాని పెండ్లాడు మీవు
ఇండ్లు గట్టునయుండు మెల్లభోగముల
రాసిక పెరలు నారాజ్యంబునందు
వాసిగా నిప్పింతు వర్షాశనంబు
పెండ్లికి నొక్కొక్క పెద్దటంకంబు
ఇండ్లిడ్లవారిచే నీకుఁ జేసెదను
వారక శివభక్తవరుల రప్పించి
వార మిప్పింతు నీవద్ది శిష్యులకు
పోకలు గొనకుండ పూని సాగితు
చేకొన నీలాగు చెల్లు సయ్యలకు

నిది నీకుఁ దగదన్న నేనేలు రాజ్య
 పదవిలో సగపాలు పంచి యిచ్చెదను
 నన్ను లాలన చేసి నామాట వినుము
 ఉన్నమాటలు మాను మోస్వామి యనిన
 నామాట విని జంగమయ్య కోపించి
 యేమిటి కీవార్త భూమిప, వినుము
 పెండ్లెల, గిండ్లెల, పేరంట, మేల?
 యిండ్లెల, గిండ్లెల, యీరవ్వయేల?
 యాడేది యొక్కటి యసిషిలో నొకటి
 కూడునే యిటులాడ గురునాథుతోడ
 జగబిరుదము, గొని సందు లీగెదవు
 తగ చొట్టు నీకును ధరణీశ, మాను.
 బండాటములు మాతొ పచరింపవలదు
 బండారు గొమ్మనిపట్టపు సెట్టి
 యిలు చూర గానిచ్చు నీసామ్యమయ్యె
 వెలయాండు నీయూర వెలితియైనారొ
 పెండ్లిమాడల నోలిఁబెట్టి యొక్క తెను
 పెండ్లిచేయుటకన్న బృథివీశ వినుము

ద్వి తీ యా శ్వాస ము

కానుఁబెట్టిన లంజె కలదు చక్కనిది
కా నీయఁజాలక కల్లలాడెదవు
నాచేతి కాసైన సరనాథచంద్ర
నీచేత నందుక యీచేత నాకుఁ
దెప్పించు వేశ్యను దెల్పినదాని
తప్పకు శివభక్తి తడవేల యనిస
నొడయని మనసురా నర్వీశుడనియెఁ
గడువేగమున వారకాంతను మీకుఁ
దెప్పింతు నిష్పడే దేని నీయాన
యొప్పితి ననినను నొడయఁడిట్లనియె
జననాథ నామాట చక్కఁగా వినుము
పనికిమాలినదాని, బానిసదాని
నుర్వీశ తెప్పింప నొల్లను సుమ్మి
గర్వాంధురాలైన కాంత నేనొల్ల
మిక్కిలి పొడవైన మిగులఁగురైచినఁ
బెక్కుమాటలదైన బీడగొట్టెన
ఇచ్చయెఱుఁగనిదైన నెడెదియెన
మెచ్చనేరనిదైన మెల్లచూపెన

నిడుదపండ్లదియైన నిద్రపోతైనఁ
 బడుచండ్లదైన దూబరదిండియైన
 బడపుడిగినదైన బడుగుదియైనఁ
 గొడవపోతైన నింకుడు చండ్లదైన
 చెండిపోతైన దుచ్చెపులాగుదైనఁ
 గండక్రొవ్విన్నదైన గడుసురాలైనఁ
 జిట్టతలైనను జెమటకంపైనఁ
 దెట్టనోటిదియైన దిండిపోతైనఁ
 జొల్లునోటిదియైన సోమరియైన
 నల్లరూపుదియైన నాతి నేనొల్ల
 వినయంబులేనిదై వేడ్కలుమాని
 ధనవంతురాలైన దాసి నేనొల్ల
 విటునిచే ధనమంది వే మఱియొక్క
 విటుఁకిఁ జేసాచు వేశ్య నే నొల్లఁ
 గలహించి విటునకుఁ గొంగిలీయకయ
 మలకలు వెట్టెడు మగువ నేనొల్ల
 చెక్కిటఁజెయి సేర్చి చిన్నపోవుచును
 మొక్కలంబైయుండు ముదిత నేనొల్లఁ

ద్వితీయాశ్వాసము

బసరమ్మువలెఁ బర్పుపైఁబవ్వళించి
బుసకొట్టుచున్నట్టి పొలఁతి నేనొల్ల
మదన కేళులయందు మన మింతలేక
వదరుచు నిద్రించువనితె నేనొల్ల
గూటము లీయక కుములుచు వట్టి
మాటలఁ బ్రొద్దగు మానిని నొల్లఁ
బురుషుఁ డలసినంతఁ బొదలుచు మీఁద
సురతంబుచేయనిసుదతి నేనొల్ల
చిత్తంబు నొరులపై జేర్చియున్నట్టి
చిత్తినిజ్ఞతైన చేడియ నొల్ల
కుస్తరించక విటు కొడువల నెన్న
హస్తానిజ్ఞతైనయతివ నే నొల్ల
బొంకులకుంచమై పురుషునిరతుల
జంకించు శంఖనిజ్ఞతైన నొల్ల
పద్మాకరంబన భాసిల్లునట్టి
పద్మినిజ్ఞతైన భామ కావలయు
భవిఁ బిల్వనేరని పణఁతి కావలయు
శివభక్తురాలైన చెలియ కావలయు

రమణి యీరేశివ గాత్రగానన్న
 క్రమమొప్ప వేగించుకలికి గావలయు
 మఱి యిన్నిగుణములమానిని వలయు
 ధరణీశ తెప్పింపు తగినట్టిదాని
 నీ మన మొప్పిన నెలఁతయేమైన
 నామనమొప్పును నరనాథచంద్ర!

అనవుడు వినియు రా జట్లకానిమ్ము
 యనుచును సంతృప్తుడై తలవర్ల
 రప్పించి యిట్లనె రాజశేఖరుఁడు:
 యొప్పులకుపై న యొకవారకాంత.
 కావలె విటుఁడున్నకలికి గాకుండు
 తేవలె జంగమదేవర కిపుడు

యని యిట్లు భల్లాణుఁ డాడువాక్యములు
 విని యటు తలవర్లు వేశ్యను వెదక
 తరలివచ్చిన యట్టి తదనంతఁమునఁ
 బరమాత్ము నిజరాణి పార్వతీదలచి
 భల్లాణరాయు ని భక్తి శంభుండు
 తెల్లమిగా నేడు తెలిసెనొ లేదా

ద్వితీయాశ్వాసము

యని యిట్లుచూచుట కనుపుచందమున
ననఘ చంద్రోదయ మయ్యెనంతటను
పండువెన్నెల పట్టపగలయికాయ
మండలాధిపుడేలు మహి నొప్పుపురిని
తలవల్లు వేళ్లకై ధనములు గొంచు
వెలయాండు రున్నట్టివీధులకరిగి
బండ్లవారింటి పడఁతి రమ్మనిన
మండజంగ మొకండు మెదలక యింట
నున్నాడు రాఁగూడదోయి, పొమ్మనిన
చిన్నెలవారింటిచిన్ని, రమ్మనిన
నీటుగా నొకజాణ నిదురకున్నాడు
కూటంబు విడిచి రాఁగూడ దనంగ
బారిసంకులవారి పాపి, రమ్మనిన
రారాదు విటుఁబాసి రాను పొమ్మనిన
కనకదండెలవారికామి, రమ్మనిన
ఘనతగా నొకలంఠెకాఁ డున్నవాఁడు
రాఁగూడ దీవేళ రాను పొమ్మనిన
మూగాలవారింటి ముత్తి రమ్మనిన

రోవెల నొక్కండు రూఢిగా నిచ్చి
 యీవేళ నున్నాడు యేనురాననిన
 కిన్నెరవారింటి కేసి రమ్మనిన
 నున్నాడు ననుగూడి యొకభక్తుడనిన
 మద్దెలవారింటిమల్లి రమ్మనిన
 యొద్దికనున్నవాఁడొకజంగమయ్య
 యేటికిఁ బిలిచెద రేను రాననినఁ
 బాటికుంచమువారి బామ రమ్మనిన
 నీటుగా నొక్కండు నిద్రకున్నాడు
 నేటికి నేరాను నీయాన యనిన
 వారకామినులున్న వాడవాడలను
 ఈరీతి నడుగుచు నిల్లిల్లు సొచ్చి
 నమ్మక వెదకంగ నాతులు విటులు
 నెమ్మది నుండంగ నిలువక మగుడి
 జననాథుఁగనుగొని జంగమవిభుఁడు
 వినకుండ మెల్లన వినపించిరపుడు
 భూరిసద్గుణ సాంద్ర భోగ దేవేంద్ర
 ధీరభల్లాణేంద్ర ధృతిపన్నగేంద్ర

ద్వితీయాశ్వాసము

పన్నుగా నీవేలు పట్టణమందు
నిన్నాళ్లు వేశ్యలు నెటువంక జూడఁ
బడిగాపులుగఁ గాచి పడియుందురయ్య,
పుడమీశ నేఁడైన బుట్టదులంజె
యొంటినున్నది, లేదు యొక్కొక్కవియని
నంటుకొనున్నవా రంద టిండిండ్ల
నీరీతి నుండఁగా నేమును వెఱచి
వారకామినిఁ దేకవచ్చితి మనిన
దలవర్లమాటలు తథ్యంబు లనక
కొలు వటు చాలించి కొంకక లేచి
గతినెన్ని యొకనల్లకంబళిఁగప్పి
ఇతరు లెవ్వరుఁ దన్ను నెఱుగరాకుండ
వారకామినులున్నవాడ వాడలకు
నారాత్రి దానేఁగి యాలంజె లిండ్ల
చాటున నిలుచుండి చప్పట్లు వినుచు,
మాటలఁజెవి యాని మఱివిండురాగఁ
బొలయల్కచేతఁ బ్రొద్దులుపుచ్చు వారు
నలకలన్నియు మాని యలరెఱువారు

పువ్వుఁబాన్పుల మీఁద భోగిస్తువారు
 పవ్వళించి సతులఁ బాయనివారు
 కరకంకణాదులు ఘలు ఘల్లుమనఁగ
 మరుకేళిఁ బెనఁగుచు మసలెడువారు
 సిగ్గింతలేకను జీరలు విడిచి

యగ్గించి రతి సల్పియలరెడువారు
 మోము మోమునఁ జేర్చి ముద్దులుగొనుచుఁ
 బ్రేమచేఁ గాఁగిల్లఁ బ్రేరేచువారు
 కొప్పలువిడి జారఁ గుచములు, నదరఁ
 జిప్పిలి మయిపట్టు చెమరింపఁగాను
 కరకంకణాదులు ఘలు ఘల్లు మనఁగ
 మురిపంపుముంగురుల్ మోమునఁ గమ్ము
 నుపరతిబాగుల నుండెడివారు

కపటంబులనుమాని కలసెకువారు,
 తూ గుటుయ్యెలలలోఁ దూఁ గెడువారు,
 తూగితూగి రతులఁనోగెడువారు
 దివియ గంబము నాల్గుదిక్కుల వెలుఁగఁ
 బవళించి తమయంగభావము నెల్ల

ద్వితీయాశ్వాసము

కానరాగనుజూచి స్థలితులై యలసి
 మాడ కెప్పటియట్ట మరి యున్నవారు
 నొక్కొక్క వేశ్యకు నొక్కొక్కవిటుడు
 నక్కడఁబొల్పడి యటులున్నవారు
 యెయ్యెడఁ దమతమ యిరవులఁజేరి
 శయ్యలపై వేడ్క శయనించువారు
 లకు ముకి పక్షులలాగునఁగదిసి
 ప్రకటించి చోస్తీతి బంధానుగతుల
 వీర్యవృద్ధులచేత వేశ్యలు దాము
 కార్యస్థులై యిట్లు కామభోగముల
 నున్నవారలఁజూచి యుర్వీశ్వరుండు,
 వన్నెగా మఱియొక్కవాడను జూడ
 నీలాగె యుండుఁగా నిల్లిలువెదక
 నాలోన భల్లాణుఁ డటు వేగుదేర
 లంజెకునై సొమ్ము లంజెల తల్లి
 ముంజేతికె నొసంగి పొమ్మన్నబోక
 నుండఁగా నాలంజె యూకించి తన్న
 గొండి నొచ్చియు, వాడు రొదగొని మూల్గె

నచ్చోట నొక్కని నా లంజెతల్లి
 ఇచ్చింది పస లేనుయింత ప్రాద్దాయె
 వెళ్లరోరి యటన్న వేశ్య యిట్లనియె
 నల్లుని నోరోరి యనరా దటన్న
 వాడేడయల్లుడే వదిరితే పండ్ల
 నూడదన్నదు నన్న నుర్వీశుడనియె
 సంతపాకలకేల సత్యశౌచములు
 వింతమాటలు వింటి విశ్వేశ, యనుచు
 వీభూతిచేతుల వీనులు మూసి
 యాభూమితే డస్స డావాడ వెడలి
 తలవర్లమాటలు తథ్యంబు లయ్యె
 పలికినపంతంబు పలుచనొనేమొ?
 ఎక్కడగలుగునో యీప్రాద్దు వేశ్య
 యక్కటా నడుజాముఁ నాయెను బ్రాద్దు
 అపకీర్తి సిద్ధించె నయ్యచేఁ దనకుఁ
 గృపలేక నామీఁదఁగేడెంచఁగలఁడు
 యేమని బొంకుదు నింతి లేదయ్యె
 నీమంబుబోకుండు నే ర్పేమి నేర్పు

ద్వితీయాశ్వాసము

నామదిలో నేడు నలుకున పొడమె
 సీమయేలెడు రాజసింహుండ ననుచు
 బలిమి నెవ్వతెఁ దేరఁబాపంబుయశము
 పలుచఁబారును శివభక్తికిఁ గొదువ
 వెలయాట లేదని విటజంగమునకు
 గులసతి నిచ్చినఁ గొదువఁటఁగలదు
 అంటిన నంటనీ యలర నేనింట
 గొంటుజంగము కియ్య కొనివచ్చినట్టి
 నే నాడు వాక్యంట్లు నిర్వహించెదను
 మానఁబిదియుఁ గాని మానమె యదియు
 మానంబు ప్రాణంబు మావంశమునకు
 దానంబు సేయుట ధర్మమార్గంబు
 తనదేవినే తెచ్చి దర్శింతుననుచు
 ఘనతతోఁ దన యింట కడకు నేతెంచి
 చల్లమాదేవిని జయ్యనఁ బిలిచి
 భల్లాణుఁడిట్లనె భక్తిమార్గమున
 వింటివా నేడొక్క విటజంగమయ్య
 తుంటవిల్తునివైరి ధూర్జటిబోలి
 నేవున్నకొలుపుకు నిగుడి యేతెంచి

దీవించి ననుజూచి ధీరత నిలిచి
 వీభూతి ధరియించి వేశ్యఁ దెమ్మనిన
 బ్రాభవంబున నేను బట్నంబుజొచ్చి
 తలవర్ల నమ్మక ధవళాక్షి నేను
 వెలయాల్ఁదేబోవ విటులను గలసి
 యున్నవా రొక్కరైన నొంటిని వేరు
 నెన్నఁచు నేఁజూడ నిట్టిచిత్రంబు
 పురహరుమాయ గాఁబోలును నెఱుఁగఁ
 బొరుగూళ్ల కఁపినఁబోయినవారు
 నక్కడ నీలాగె నతివలు విటులు
 నొక్కటియున్నవా రొంటి లేదనిరి
 వ్రతము దప్పెను నేఁచు వామాక్షి నాకు
 హితకరి వచ్చితివనుచు నాభక్తి
 వలుచఁగాకుండ నుపాయ మేమిపుడు
 వెలయాలు గావలె వే యిపుడనినఁ
 జల్లమాదేవియు, శరణని ఫలికె
 భల్లాణరాయ భూపాలశేఖరుఁడ
 చరలింగమూర్తుల జాడలువినవె

ద్వితీయాశ్వాసము

చిటుతొండభక్తుని శిశువుఁగూరగను
నడిగినభక్తులీ యయ్యలు గారె
కడు వేడ్కతో మానకంజారుబిడ్డ
కూ కటి గోయరాకుండరా దంచు
నాఁ కతో నడిగిరీయయ్యలుగారె
యరుదెంచి తొల్లిహాలాముధు నొక్క
యరమేను నడిగిరీ యయ్యలుగారె
వ్రడమిలోపల మున్నఁబొదలె నిమ్మవ్వ
కొడుకును జంపియుకెఱుకును బోయి
యన్నంబునడిగిన యయ్యలుగారె
నిన్నునడుగుట యెంత నీభక్తిచూడ
నేవిధి నడిగిన నిచ్చుటే ఘనత
నావిచారంబేల నరనాథ నీకు
నావిన్నపము విను నాప్రాణనాథ,
నీవుచెప్పిన మాట నే దాఁటఁగలనె
యనవుడు భల్లాణుఁ డటు సంతసిల్లి
వనిత నక్కునఁ జేర్చి వడి నిట్టులనియె
ఓకులపావని, యోకీరవాణి,

2 వ పాఠము - పాపములను విడిచి వ్రేలమును

విభాగము

విభాగము : పాపములను విడిచి వ్రేలమును

శృంగార భజన చరిత్ర

యోకల్పభూజమ, యోచంద్రవదన,
యోమీనలోచన, యోహంసగమన,
నామాటమీటక నాపాలగలిగి
నేటికి వేశ్యవై నిలిచి జంగముకుఁ
గూటమీవలె నీవు కొంకక యనిన
పతిమాటఁగైకొని పద్మాయతాక్షి
హితవర్తియై మ్రొక్కి యిలనాథు కనియె
భూనాథ, నన్నింత భూషింపనేల ?
నేను నీదాసిని నీవు నాపతివి
పతిమాటఁజేసిన బరమును గలదు
పతిమాటఁజేసినఁ బరగు సత్కీర్తి
పతిమాటఁజేసినఁ బాపనం బొదవుఁ
బతిమాట మీటినఁ బాపహేతువగు
నామానమునకును నాప్రాణమునకు
భూమీశ, కర్తవు భోక్తవు నీవు
నీమాటమీట నా నెటిజంగమునకు
నోమహీపతి, నన్ను నొప్పింపుమనిన
విని రాజు మూర్ఖులై వేగమె తెలిసి

ద్వితీయాశ్వాసము

మనమున సంతోషమగున్నదై యనియె
నీపురిలో వేశ్య లెందును లేమి
నీపూటకును నిన్ను నీయఁగావలసె
నీవంటి నిజభార్య నే నెందుఁజూడఁ
బావని, నామాటఁ బాయక నీపు
పలికినమాత్రనే పడఁతిరో, నిన్ను
నలజంగమయ్యకు నర్పింపఁదగునె!
సతిలేని పతియేల సంసారమేల
సతిలేని వ్రతమేల సద్గతియేల
ననవలసిపుడు నే నంటినిగాక
నినఁబాసి క్షణమైన నిలువంగఁగలనె
మగువరో, నాదగు మనసుసమ్మతిగ
దగవైన యొకమాట దయచేయుమనుడు
మానిసిరత్నంబు మగనితో ననియె
భూనాథ, యీతలపోతలు మాను
మీచిన్నివాక్యంబు లేటికి నీకు
నాచిత్త మరయఁగ నాథయడ్గితివి
సత్యసంధుఁడు హరిశ్చంద్రుండు తొల్లి

సత్యంబుడప్పక సన్నునికొఱకు
 నాలిబిడ్డల నమ్మి యంత్యజుఁ గొలిచి
 మాలఁడై వెనువెంట మధుమాంసములను
 కావళ్ల మోయఁగఁ గరుణించి యంత
 కానఁడా వారల గౌరీశ్వరుండు
 నీమాట బొంకక నిర్వహించినను
 సోమేశ్వరుండు దయఁ జూడఁగఁగలఁడు
 ప్రాణేశ, యీవేశ భక్తిపోకుండఁ
 జెల్లించు నాకునై. చింతింపవలదు
 చింతలన్నియు శివచింతగాఁజేసి
 యంతరంగము గట్టియై యుండుమనిన
 వారిజాక్షిని మెచ్చి వసుధేశుడనియె
 నీరజగంధిరో, నీచిత్తమంత
 నొరసెడుకొఱకునై యొత్తిచూచితిని
 ఇరువురిమానసం బేకమైయొప్పె
 కోరినకోర్కులు 'కొనసాగఁగలవు
 ధీరాత్మురాలైన దేవివి నీవు
 ఈగూపమున నిన్ను నిచ్చితినేని

ద్వితీయాశ్వాసము

యారాజముషి నన్ను నదలించఁగలకు
వారకామినిఁదేక వసుధేశ నీవు
సూరిలోఁబఠిఁబాసి యొంటిగానున్న
మగనాలిఁ దెచ్చితి మాకేలయనునొ
మగువరో, నీరూపు మాని యీక్షణమే
మారారిమననురా మఱి వింతగాను
వారకామినిచూపు వనితరో, నీవు
గైకొనిరమ్మని కడకుఁ బంపినను
నాకోమలాంగియు నవనీశు మాట
విని వచ్చి యంతలో వేశ్యాత్వమూనఁ
గనుఁగొని యామల్లికాదేవి యనియె
విరహార్తిఁగొన్నట్టి విటజంగమునకు
నరనాథుఁ డడిగిన నన్నుఁబంపకయు
మెలఁతరో నీవెట్లు మే కొంటివమ్మ!
తిలకింపఁ బట్టపుదేవ్వివై యుండి
చులకని పనులకుఁ జొర నీకుఁదగునె
వల దిట్టు లోయక్క, వారకామినిగ
నన్ను శృంగారించి నాధునికడకు

బన్నుగాఁదోహొని పదవమ్మ, యనిన
 మల్లికాదేవిని మన్నించి చాలఁ
 జల్లమాదేవియు సంప్రీతిఁబలికె
 నాముద్దుచెల్లెల, నన్నమీఱితివి
 వేమరు నీబుద్ధి వేవేలుచేసు
 నీవు నైనను నేమి నేనైననేమి
 యీవేళ మనభక్తి యీడేరఁజాలు
 లోలాక్షి నీమాట లోఁగొనిపంప
 బాలవు మిక్కిలి ప్రాధవు గావు
 విభునికొఁగిఁ నన్నవిధమును గాదు
 సభ దంటవిటుఁడ యీజంగమేశ్వరుఁడు
 వారకామినివలె వలపించి చాల
 కోరికదైవాటఁ గూడుండవలయు
 నేనియ్యకొనివచ్చి నిన్నంపినపుడె
 తినఁజేంద్రుఁడు నన్ను నదలించఁగలఁడు
 యని యిట్లు వలదని యాచల్లమాంబ
 ఘనతతో వేశ్యగాఁ గై నేయఁదొడఁగె

~*~*~*~

శ్రీః
శృంగార భల్లాణచరిత్ర

తృ తీ యా శ్వా స ము

మునుపటి సొమ్ములు ముదమొప్పుఁ దీసి
యనువొప్ప జలకంబులాడియు జిల్లు
వలువ మైతడి యొత్తి వరచందకావి
మిలమిల పావడమీఁద సన్నంపుఁ
జలువమైజరు చీరె చక్కగాఁగట్టి
నెలకొన్నజాళువా నిగ్గులరవికె
గబ్బిగుబ్బలమీఁదఁ గడువేడ్కఁదొడిగి
గొబ్బునఁ దడియూర్చి కొనగోళ్లచేతఁ
గురులు చి కెడ్డలించి కొప్పచురించి
విరివిగ జాజిపూవిరులును దుటిమి
పలుదోమి వింతగా పలుగఱచేసి
తెలివిగా బూదియఁ దిలకంబుఁ దీర్చి

పరిమళగఁధంబు పైనిండ నలఁది
 తెరఁగొప్ప మెఱుఁగులతీగె ధరించి
 పటుచంద్రసూర్యుల పాపటబొట్టు
 నిటలంబుపై వ్రేల నిలిపి కర్ణములఁ
 గరమొప్ప రత్నాల కమ్మలుపెట్టి
 కరముల వజ్రాలకడియముల్ పెట్టి
 యాణిముత్తెపుఁ బేరు నలఱుతరించి
 నాణెంపుబేసరి నత్తును బెట్టి
 మొలఁ జీఱుగంటల మొలనూలు గట్టి
 తెలిదమ్మితేకులఁ దెగడెడుముద్దు
 కలికికన్నుల మంచి కాటుకపెట్టి
 చిలుకలకొలికియై చేతఁబూబంతిఁ
 జెలువొప్పఁగాఁ దాల్చి శృంగారముగను
 జెలికత్తెపై నొకచేయి వైచికొని
 వరరత్నభూషణావళులు దీపింప
 కరిరాజగమనయై కాళ్ల నందియలు
 గల్లుగల్లనిమ్రోయఁ గడుతీవితోడ
 వల్లభుముందర వచ్చి నిల్వంగఁ

తృ తీ యా కా వ్య స ము

జూచి రాజేంద్రుండు చోద్యంబునంది
ఈచకోరాక్షియు నీసుందరాంగి
యీవిద్రుమాధర యీకంబుకంఠి
ఈవరారోహయు నీసింహమధ్య
ఈనవరోమాళి యీనీలవేణి
ఈనగస్తనియును నీరాజహంస
ఈయలికుంతల యీపల్లవాంఘ్రి
ఈయేణనయనయు నీభీరుమధ్య
ఈపుష్పగంధియు నీముద్దుచిలుక
ఈపద్మహస్తయు నీగజయాన
ఈపూర్ణశశిముఖి యీమోహనాంగి
నాపాలిజంగమనాథుకే తగును
అని యిట్లు వర్ణించి యతిగౌరవమున
మనసున నున్నట్టి మమతలు పాసి
ఈవలయాధిపుఁ డంత భవనంబు వెడలి
జవరాలిఁదోడ్కొని చక్కఁగా రాఁగఁ
గని కటకంబునఁగల కాంతలేల్ల
నినకులాధిపు మార్గమెఱిగి యిట్లనిరి

భూనాయకునిబుద్ధి పూరినిమేసె
 నేనాటిజంగమో యీప్రాద్దువచ్చి
 లంజెనడ్గినఁ దాను లంజెలేదనక
 కొంజ కాతనిభక్తి కొదువగాకుండ
 నిల్లాలి వేశ్యఁగా నిచ్చుచున్నాఁడు
 చెల్లునా యిది యేమి చిత్రమన్వారు
 నొక్కతెయైన నేఁ డుర్వీశ్వరుండు
 నక్కటా, జంగాని కతఁడేలయిచ్చు
 నిద్దలుగాఁగ నాయురుపురిసందు
 నొద్దిక చాలక యుండఁగాఁజూచి
 ఇచ్చుచునున్నవాఁ డిపు డిటువంటి
 కుచ్చితబత్తియుఁ గొనసాగఁగలదె
 యిచ్చిన నిద్దటి నీవలెఁగాని
 యొచ్చెంబుగాదటె యొకతె నీయంగ
 ననుచు నిట్టులు కొంద తాడుమనుండ
 మనకేల యీమాట మానుఁడన్వారు
 నాజంగమయ్యయు నాజనవరునిఁ
 దేజీలు గజములు దివ్యాంబరములు

తృ తీ యా శ్వాస ము

నన్నంబు సొమ్ములు నడుగనొఁగాక
యెన్నంగ వేశ్యుఁడా నెటువలె నడిగె
నీరాజవరుఁడు దా నీయఁగొం తెట్లు
వారకామిని లేక వచ్చి యీవేళ
నాలిని దానిచ్చు టది యెంతఘనత
యాలలితాంగియు నడ్డ గింతలును
వేయక పతివెంట వేశ్యయై నడువ
నాయంతిభక్తి యెంతని యాడువారు
భక్తిమార్గంబు చేపట్టినయపుడె
భక్తుండు చెప్పినవనులు మీఱకయ
చేసిన దిల్లాలు చేయక వేఱు
చేసిన గొంతి దాఁ జిత్తినన్నారు
పతిపతి మన సొక్క చందరుయైన
గతిగల్గు మీఁదటఁగల్గగాదనుచు
భూజనపాలునిఁబొగడెడువారు
నీజంగమమృదు నిల్లాలి నిచ్చి
యందఱుఁజూడంగ సూరుని మెప్పించి
బొందితోఁ గైలాసమున కేఁగఁగలరు

అని యిట్టులును గొంద అనుకొనుచుండ
 ఘనతగాఁ గైకొని కిరమర్థితోడ
 మాటదప్పక జంగమయ్యసన్నిధికి
 నీటుమీఁగఁదెచ్చి నృపుఁడిట్టులనియెః
 నీకును దగినట్టి నెలఁతఁ దెచ్చితిని
 జేకొను విటరాజశేఖరమూర్తి
 నావిని జంగంబు నరనాథుకసయె
 రావోయి భల్లాణరాజవా నీవు
 ఎంతసేపయ్యె నీవింతిఁ దేబోయి,
 ఎంతైన నీయోజ నేలమా నెదవు
 వెంగలిబుద్ధి భూవిభుఁడ నీబుద్ధి
 జంగమవిటుఁడని చొకచేసితివి
 మామీదించి త్తంబు మఱియేలనీకు
 నీమాట నిజమని నేను నీప్రార్థ
 కరముఁగామాంధ తఁగనురెప్పలెడక
 భూమిశ, నీరాకఁ బూని చూడఁగను
 కన్నులు మూఁడయ్యె కాక మెండయ్యె
 పన్నుగా విడువక పట్టెను మేను

తృ తీ యా శ్వా స ము

సగమయ్యె నీ వింత జాగుచేయఁగను
వగదప్పి మునుపటి వలపును దీతె
నాకేల యీవేశ్య నడుజామునయ్యె
నీకేడ నిజభక్తి నీకేడపాటి
పుసిగప్పమాటలఁ బ్రొద్దుపుచ్చితివి
వసుధేశు లేయూరు వ్రతము లేయూరు
నరనాథులేయూరు నాయమేయూరు
ధరణీశు లేయూరు ధర్మమేయూరు
జననాథు లేయూరు శైవ మేయూరు
మనుజేశు లేయూరు మతములేయూరు
సుగుణాత్మురాలైన సుదతియయైనఁ
దగులుకొందురుగాక దాన మీగలరె
ఎందుకుఁగొఱగాని యింతిని దెచ్చి
యందుకొ మ్మనియెద వదియేల నాకు
నన నెంచి నిన్ను నే నడిగితిఁగాక
తనకేల యీవేశ్య తపసిని నేను
బడలితివయ్య యీపడఁతిఁదేబోయి
కడువేడ్క నీవైనఁ గైకొనిపొమ్ము

అని తూలఁబల్కిన నాయయ్యమాట
 విని మనుజేంద్రుండు వినయోక్తిఁబలికె
 నయ్యలు మీ రేమియాడినఁజెల్లు
 నయ్యకుఁదెచ్చిన యంగనామణులఁ
 దల్లులఁగాఁజూడ ధర్మంబుమాకుఁ
 జిల్లులువోనాడఁ జెల్లునా మీకు
 నాఁకలిగొన్నంత నన్న మెవ్వరికి
 వీఁతతోఁగల్గునే విజనాడవఁడు
 మనసురా నీ కొక్కమగువ గావలయు
 నని యిట్లు వెదకంగ నాలస్యమయ్యె
 నాతప్పు లెన్నక నాపాలఁగలిగి
 యోతండ్రి, చేకొను మువిద నీవనుచుఁ
 బాదంబులకు నడ్డపడి లేవకున్న
 నాదేవు కరుణించి యారాజుఁజూచి
 నవుమోము సేయుచు నయమొప్పఁబలికె
 నవనీశ, నిను రోయ నాడితిఁగాక
 నీవంటివాఁడేఁడి నిఖిలలోకములఁ
 గావలెనని నాకుఁ గరమర్థిశోను

వేశ్యఁ దెచ్చితవయ్య వేవేలుసేయ
 వేశ్య గా దిది మంచివెన్నెల నిగ్గు
 నిగ్గుగా దిది మంచి నెఱతమ్మిమొగ్గ
 మొగ్గగా దిది మంచి ముద్దులచిలుక
 చిలుకగా దిది మంచి చిత్తజనులికి
 ముఠీకిగా దిది మంచి ముద్దులగుమ్మ
 గుమ్మగా దిది మంచి కుండనబొమ్మ
 బొమ్మగా దిది మంచి పొలఁతిరత్నంబు
 అని యిట్లువర్ణించి యాజంగవయ్య
 వనితను గృహిణిచి వసుధేశుకనియె
 నున్నతావులు మాకు నొప్పవు నీవు
 నున్నట్టిగృహమున కువిదను నన్ను
 వెనువెంట దోడ్కొని వేంచేయుమనిన
 జనపతి కైదండ జంగమేశునకు
 నిచ్చి తామెల్లన నిరువురిఁ గొనుచు
 వచ్చియుఁదనమని వాసంబునందు
 నయ్యపాదంబుల నలర నర్చించి
 చయ్యనఁజేసెట్టి సంభ్రమంబునను

భావించి తనయింటి పానుపుమీద
 నేవిచారము లేక నీశ్వరుడెచ్చి
 సవరగా గమ్మన జాజులుపఱచి
 పవళింపజేసి భూపాలకుడిల్లు
 వెడలివచ్చుచు దన వెలుదితో ననియె
 గడువేడ్క నిన్నాళ్లు గాగిలి తనకు
 నిచ్చినట్లే యిమ్ము యియ్యక నీవు
 వచ్చిన యొడయుని వదలనాడినను
 ఖండింతునని చేత ఖడ్గంబుబట్టి
 యుండఁ దా నొకవంక నుర్వీశ్వరుండు
 చల్లమాదేవియు జననాథుమాట
 లల్లనఁగెఱొని యాగురుఁగాంచి
 చల్లనిమాటల జాణతనమున
 మొల్లసుగంధియై మొనసి నటింపఁ
 జిన్నివెన్నెలనవ్వు చెక్కులందగను
 జన్నులు మోముపై జొకళింపగను
 చూపులు శరములై సూటిగ నొరయ
 తీవైన కెమ్మోవి తేనియ గురియ

కృతీ యా క్వా స ము

వదనాబ్జబింబంబు వాసనల్ దొరయ
మృదువైన మైదీగె మెఱపులుమెఱయ
సచలితగతిని రాయంచలజాడఁ
గచకుచభరమునఁ గొనసియాడ
బంగరు చెఱఁగుల పయ్యెడ జాఱ
జంగమ ముండిన నరనకుఁ జేరి
శరణార్థియనుచు నాస్వామికి మ్రొక్కి
చెఱకులు కొబ్బెర చేమబియ్యంబు
పరిమళగంధంబు ఫలరసాన్నములు
విరిజాజులును బైఁడి వెండిగిన్నియలఁ
బంచదార ము జన్నుపాలును నేయుఁ
గొంచుకవచ్చి యాగురున కర్పించి
వంచి పాగాలిచ్చి పండుటాకులను
హెచ్చుగఁ దాను జుట్టిచ్చుచు రాఁగ
తల్లితండ్రులయొద్దఁ దనయునిపగిది
మొల్లమా సంతోషమునఁ బొన్నుమీఁదఁ
బవళించియున్న యా పరమాత్మునకును
శివపదధ్యానియై చెలి వేడ్కమీఱఁ

బాదాల నొత్తుచుఁ బరిభాషలాడ
 నాదేవుఁడును మాట లాడకయున్న
 నా యొడయనితోడ నతివ యిట్లనియె
 యేవిచారమును లే దేమాట లేదు
 వచ్చినపని యేమి వారకాపినితొ
 ముచ్చటలాడవు ముగుడ చేతలను
 నున్నావు రతిసేయ నొల్లవు నీవు
 చిన్నవాఁడవు గావు సిగ్గునఁ బొదల
 గండెక్కియున్నావు కళలు దైవార
 మిండజంగము కింత మెత్తనయేల
 పోయెఁ బ్రొద్దును జాలఁ బురుషుఁడు చేయిఁ
 జేయకతాఁజేయి సేయంగరాదు
 గురునాథ, నాపయి కొరతలనెంచు
 కొఱకునై యున్నావు గుట్టుతోడుతను
 జంగాన కిది విటచందంబుఁగాదు
న న్నదరంటఁ బట్టి
 శయ్యకు రాఁదీసి సరసతమెఱయఁ
 జయ్యనఁ గెమ్మోవి చవి యాని కరచి

శ్రీ తీర్థయాత్రా సమము

చెక్కులు కొనగోరఁ జీరి చేహత్తి
ముక్కరఁ దొలఁగించి ముద్దులు పెట్టి
గళరవంబులచేతఁ గరఁగించి మనసు
గిలిగింతలను జేసి గిరికొన్న వేడ్క
మరుకేళి సల్పని మగతనంబేల
చరలింగ, లెమ్మని చరణముల్ ముట్ట
లేవకయున్న నా లేమ యిట్లనియె
సేవ యెంతైనను జేకొనుఁగాని
ఇతనికి మోహంబు నించుక లేదు
బతిమాలి లెమ్మన్నఁ బలుకకున్నాఁడు
చలికూటిపై వెన్న సామ్యమైనాఁడు
తెలతెలగాఁ దూర్పుదిశఁ గానవచ్చె
దివియలు తెలుపయ్యె దివిఁ జుక్క పొడమె
భువనబాంధవుఁ డింకఁ బొడము వేళయ్యె
విరహుల తమకంబు వేసారిపోయె
మరుకేళి లేదయ్యె మంకుజంగముకు
యెల్లవారలలోన నీవిటు బాగు
చెల్లునే భువినోనఁ జెలఁగునయ్యలకు.

నిదియేమిచోద్యమో యీశ్వరా, యనుచు
 మదిలోనఁ దత్తర మందుచుఁ గదిసి
 పతిచిత్తమునకెక్క బలిమినినైన
 నితని నేఁ గామింతు నిట్లని తలఁచి
 చట్టాడుసేతలఁ జల్లమాదేవి
 పట్టెమంచముమీఁది పఱపుపై నెక్కి
 శివరాత్రి నేడని చేసినయట్లు
 దివియగంబములు నల్లిక్కుల వెలుఁగ
 మొలనూలిగంటలు మ్రోయుచుఁ జెలఁగ
 సొలపుమాటలు శివస్తుతులయితనర
 పుప్పొడి తెల్లనిబూదిగా నమర
 కప్పురదీపంబు గంపింపఁగాను
 పరిమళాదులు మించి పాఱుచు రాఁగఁ
 బరిపక్వమైనట్టి ఫలరసాన్నములు
 లింగనైవేద్యంబు లెసఁగఁజూపట్ట
 మంగళారతులయి మణులు శోభిల్ల
 హరునకుఁ దనదేహ మర్పించుకొఱకు
 నరిమురివగలతో నాలింగనమ్ము

శిశువుకుఁ జన్నియ్యఁ జేరినయట్లు
 శశిముఖి చేతులు సాచి సంప్రీతి
 మరుకేళికిని దీయ మగువను మెచ్చి
 విరుపాక్షుఁడప్పుడు విటరూపుమాని
 చల్లమాదేవి హస్తములలోపలను
 నెలనాళ్ల బాలుఁడై నిలిచెను శంభుఁ
 డంతటనాశంభుఁ డాచల్లమాంబ
 యంతరంగముగట్టి గని సోలిసోలి
 చంటికి వాపోవఁ జనులు చేపుర
 యింటిచాటున నున్నయిలనాథుఁడనియె
 పుట్టుగొఁడాలపు పొలఁతిరో, సీపు
 యిట్టిచిత్రంబేమి యిపుడు వాపోవ
 నాబాలుఁ డెవ్వరే యతివరో, యనిన
 లోబల మెఱుంగక లోతుగానకయుఁ
 గడువేడ్కతో లంజెఁ గామించి వచ్చి
 యొడయఁడు బాలుఁడై యుండి వాపోపు
 చున్నాఁడు వీక్షింపు మోరాజవర్య,
 యన్న నాభల్లాణుఁ డట చోద్యమంది

నీలకుంతలతోడ నేర్పునఁ బలికె
 బాలక, యిటువంటిపనులు వల్లను నఁ
 గేలున రెండుచెక్కిళ్లను వ్రేసి
 పాలు వెన్నయుఁ బెట్టు బాలున కనిన
 కన్నులు మూఁడును గలిగియున్నాఁడు
 చన్నద్రావఁడు కొట్ట స్వాంతంబు రాదు
 యనినఁ గన్నులు మూఁట నలరినశివుఁడు
 వినువారలకు నెల్ల వినఁ జోద్యముగను
 వెట్టిగొట్టెనుజేసి వేశ్య న న్నడిగి
 కుట్టఁడై మనభక్తిఁ గొనియాడుకొఱకు
 వచ్చినవాఁ డైన వనితరో, వేగ
 నిచ్చటఁ జూచెద నీశుని దెమ్ము
 అని యిట్లుపలికిన యారాజుమాట
 వినియు నాద్వారంబు వెడలె నాయింతి.
 పడుచు సేతలు మాని పార్వతీశ్వరుఁడు
 జడలలో మిన్నేగు శశివంకపువ్వు
 పునుకలమాలయుఁబొరిఁజచ్చుకన్ను
 తనరిన జింకయుఁ దలమిన్నువాఁక

శృతీ యా శ్వాస ము

యురగేంద్రహార ముత్తరజన్నిదంబుఁ
 జిటుత వన్నియచేల చెలువొందు భూతి
 గరుడోరగామరగంధర్వయక్ష
 వరసిద్ధ సన్నుని వరులు సేవింపఁ
 గరమర్థి ప్రమథాదిగణములు గొలువ
 మురియుచు భృంగియు ముందట నాడ
 బసవేంద్రగమనుఁ డై భల్లాణునకును
 అసమానుఁడగుచుఁ బ్రత్యక్షమై నిలిచె
 నిలిచియున్నట్టి యా నిటలాక్షుఁ జూచి
 తలయూఁచి భల్లాణధరణీశ్వరుండు
 సంతోషమంది సాష్టాంగుఁడై మ్రొక్కి
 మెంతయుఁ గరుణతో నెదురుగానిలిచి
 శరణార్థి నగచాప జంగమరూప
 శరణార్థి భవదూర శమనసంహార
 శరణార్థి ధవళాంగ చంద్రోత్తమాంగ
 శరణార్థి శివలింగ సద్గురులింగ
 నీ పాదపద్మమూల్ నే జూడఁగంటి
 యేపార నాభక్తి యీడేరె నిపుడు

సదమలాత్మక యీశ సకల లోకేశ
 పదియాఱువన్నియపసిడి మచ్చునను
 ఒఱసినవిధమున మెఱసి నాభక్తి
 మెఱుపుచేసితివయ్య, మేది నీస్థలిని
 యనియిట్లు తనయిద్దతాండ్రిను దాను
 గొనియాడ వారలఁ గృపఁజూచి హరుఁడు
 మెచ్చితి భల్లాణ, మేలు నీభక్తి
 కిచ్చెద నడుగుము యేవరంబైన.
 నీవంటిభక్తులు నిఖిలలోకముల
 నేవంక నున్నార లెన్నిచూడగన
 అడిగిన లేదు పొమ్మనక నీభక్తి
 కడముట్ట నేటితో ఘనుఁడవు నీవు
 భల్లాణరాయ భూపాలక, నీవు
 నిల్లాలి వేశ్యగా నిచ్చితి ననుచు
 మనసున సందియ మందెదుసుమ్మ
 తనయుఁడనై యుంటి తండ్రివి నీవు
 తగ నీదుకులసతి తల్లియకా మాకుఁ
 దెగువతో జెజ్జమాదేవికి సామ్య

తృతీయాశ్వాసము

మనుచును గృహసేసి యభివృద్ధిలోన
 వనజాక్షియగు తనవనితతో ననియె
 జూచితే పార్వతి, క్షోణిశుభక్తి
 యాచించి వేళ్య నే నడిగినయంత
 నిచ్చెదనని పోయి యింతిలేకున్న
 దెచ్చివేగమె తనదేవి వేళ్యగను
 భావంబు దాడేసి భక్తిమెప్పించె
 నీ వీరభల్లాణు డెంతసాహసుడు
 ఇతనికి మనలోక మిత్తమె యనిన
 బతిమాట గైకొని పార్వతి వలికె
 ఏకాంకధరుడ, నీకేభక్తుడైన
 బ్రాహ్మణు నిచ్చెను భాగ్యంబునిచ్చె
 డనయుని గోరగా దటిగి తా నిచ్చె
 గొనకొని శిరమును గోసియు నిచ్చె
 మానంబు నిచ్చెనే మహినెవ్వడైన
 మానంబు నిచ్చె నీ మానవాధీశు
 డితడు నిశ్చలభక్తు డితడు సజ్జనుడు
 ఇతనికి మనలోక మిచ్చుట మేలు

శృంగారభల్లాణచరిత్ర

అనిన యంబికమాట హరుఁడు హర్షించె
వనజభవాదులు వర్ణనసేయ
జగజంపుగొడుగులు జననాథునకును
దేగువతోఁ బట్టిన తెఱఁగున వెలసి
పదివేల కిరణాలబాగున వెలుఁగు
చుదయమొందెను భానుఁ డుదయాద్రిపైని
కలువలు ముకుళించెఁ గమలము ల్విరిసె
కలపక్షిరవములు గగనంబు ముట్ట
దేవదుందుభులును దివి నుండి మోసె
భూవలయంబునఁ బుష్పముల్ కురిసె
నెల్లవారలుఁ దలలెత్తి చూడఁగను
భల్లాణగాయనిపడఁతు లిద్దఱిని
పసిఁడి విమానంబు పైన నెక్కించి
బసవేంద్రగమనుఁడై భల్లాణతోడ
నీలోకముననుండి యీశ్వరమూర్తి
కైలాసమున కేగె ఘనరాజసమున
నంత నాశంభుండు అనందమునను
సంతోషచిత్తుఁడై శర్వాణి తాను

తృ తీ యా శ్వా స ము

భల్లాణరాయనిఁ బ్రమథులలోన
బల్లిదుగాఁ జేసి పట్టంబుఁ గట్టి
మంగళగీతముల్ మగువలు డాసి
చంగునఁ బాడంగ శంఖముల్ మోయి
బ్రహ్మదు లిరువంక బలసి సేవింప
బ్రహ్మంబు దానయై పార్వతీశ్వరుఁడు
పరిజనంబై పెక్కుప్రమథులు గొలువ
నరిమురి సింహాసనస్థుఁడై యుండె
నని యిట్లు సూతుండు నాశౌనకాది
మునులకు వినిపించె ముదమున నట్టి
భల్లాణరాయభూపాలుని చరిత్ర
జల్లనిమాటల సరసంబుగాను
నాపాలి శ్రీ గురునాథునిపేరఁ
బాప సంహరుపేరఁ పరమేశుపేర
విరివిగ శ్రీరాచవీట వెలసిన
పరమాత్మ శ్రీ వీరభద్రునిపేర
విరచించి తీకథ విశ్వంబులోనఁ
దెఱుఁగొప్ప జనులెల్ల స్థిరభక్తి విన్న

శృంగారభట్టాణచరిత్ర

వ్రాసినఁ జదివినవారలకెల్ల
భాసురంబుగ నిహపరములు గల్లు
ధారుణి యెన్నాళ్లొ ధర్మ మెన్నాళ్లొ
మేరుపు యెన్నాళ్లొ మిగుల నన్నాళ్లు
భూచక్రమునను నీపుణ్యునిచరిత
హూచంద్రతారార్కమై యొప్పుఁ గావ!

సంపూర్ణము.

క-1